



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வெள்ளிக்கிழமை 16-06-2023



## அமித்ஷாக்கள் அறிக! 4

தமிழ்நாட்டுக்கு ஏராளமான நிதியை வழங்கி விட்டதாக உள்துறை அமைச்சர் அமித்ஷா அவர்கள் சொல்லி இருக்கிறார்கள். இது தொடர்பாக எதி.மு.க. பொருளாளரும், நாடாளுமன்ற தி.மு.க. குழுத் தலைவருமான டி.ஆர்.பாலு அவர்கள் வெளியிட்ட அறிக்கையில், “உள்துறை அமைச்சர் கூடிக்காட்டியுள்ள நிதி ஒதுக்கீடுகள், மானியங்கள், ஒன்றிய அரசு மாநில அரசுக்கு கொடுக்க வேண்டிய அரசியல் சட்டக் கடமை. அது பா.ஜ.க. ஆட்சியில் இருப்பதால் வந்தது இல்லை. எந்த அரசு ஒன்றியத்தில் இருந்தாலும் அதைக் கொடுக்காமல் இருக்க முடியாது. அதிலும் குறிப்பாக ஜி.எஸ்.டி. மூலம் தமிழ்நாட்டிலிருந்து அதிக வருவாய் ஒன்றியத்திற்குக் கிடைக்கும்போது கூட தமிழ்நாட்டை ஏறெடுத்துப் பார்க்கவில்லை. அதற்கு பதில், தமிழ்நாட்டில் வசூலித்து உ.பி.மியும் - பா.ஜ.க. ஆளும் மாநிலங்களிலும் செலவழிப்பதுதான் பிரதமர் மோடி தலைமையிலான பா.ஜ.க. ஆட்சி!” என்று சுட்டிக்காட்டி உள்ளதுதான் மாபெரும் உண்மையாகும்.

இவர்களது திட்ட ஒதுக்கீடுகள் அனைத்தும் எப்படி இருந்துள்ளது என்பதை பிரதமர் முன்னிலையில் தமிழ்நாடு முதலமைச்சர் அவர்கள் தெளிவுபடுத்தி இருக்கிறார்கள்.

26.2.2022 ஆம் நாள் சென்னை நேரு உள்விளையாட்டு அரங்கில் நடைபெற்ற விழாவில் பிரதமர் முன்னிலையில் தமிழ்நாடு முதலமைச்சர் மு.க.ஸ்டாலின் அவர்கள் பேசும் போது, “தமிழ்நாடு பலவகைகளில் இந்தியாவின் முன்னணி மாநிலமாக திகழ்ந்து வருகிறது. இந்தியாவின் ஒட்டுமொத்த உள்நாட்டு உற்பத்தி மதிப்பில் தமிழ்நாட்டின் பங்கு 9.22 விழுக்காடு. ஒன்றிய அரசின் மொத்த வரி வருவாயில் தமிழ்நாட்டின் பங்கு 6 விழுக்காடு. ஆனால் ஒன்றிய அரசின் வரி வருவாயில் தமிழ்நாட்டுக்கு பகிர்ந்தளிக்கப்படுவது 1.21 விழுக்காடு மட்டுமே. எனவே தமிழ்நாடு போன்ற வளர்ந்த மாநிலங்கள் அளிக்கக் கூடிய பங்குக்கு ஏற்ப நிதி வழங்க வேண்டும்” என்று கேட்டுக் கொண்டார். அந்தளவுக்கு தரப்படுகிறதா என்பதை உள்துறை அமைச்சர்தான் விளக்க வேண்டும்.

ஒன்றிய வரி வருவாய்க்கு தமிழ்நாடு அளிப்பது 1.6 லட்சம் கோடி ரூபாய். ஆனால் அந்த ஒன்றிய வரி வருவாயிலிருந்து தமிழ்நாட்டிற்கு பகிர்ந்தளிப்பது வறும் 41 ஆயிரம் கோடி ரூபாய். ஒன்றிய வரிகளில் இருந்து தமிழ்நாட்டிற்கு நிதி ஆணையம் பகிர்ந்தளிப்பது குறைக்கப்பட்டுள்ளது.

“தமிழ்நாட்டிற்கு கடந்த 9 வருடத்தில் இரண்டு லட்சத்து 47 ஆயிரம் கோடி ரூபாயைப் பிரதமர் அளித்ததாக கூறும்பொழுது, அதே காலகட்டத்தில் உத்தரவிரதேசத்திற்கு 10 லட்சத்து 73 ஆயிரம் கோடியை அளித்த தந்தை ஏன் மறைக்க வேண்டும்?” என்று கேள்வி எழுப்பி உள்ள தி.மு.க. பொருளாளர் டி.ஆர்.பாலு அவர்கள், “ஏதாவது ஒரு நெடுஞ்சாலைத் திட்டத்தைக் கொண்டு வந்தால்கூட ஆந்திரா, கர்நாடகா பயன்பெற்று அதில் மீதி தமிழ்நாடு பயன்பெறும் வகையில்தான் ஒன்றிய பா.ஜ.க. அரசு திட்டமிட்டதே தவிர, தமிழ்நாட்டிற்கு என்று பிரத்தியேகமாக எந்த நெடுஞ்சாலை சிறப்புத் திட்டத்தையும் அளிக்க வில்லை” என்றும் குற்றம் சாட்டி இருக்கிறார். இதற்கு உள்துறை அமைச்சரின் விளக்கம் என்ன?

ஒன்றிய அரசும், மாநில அரசும் இணைந்து ஒரு திட்டத்தைச் செயல்படுத்தும் போது நடக்கும் சில காரியங்களையும் பிரதமர் முன்னிலையில் அப்போது முதலமைச்சர் அவர்கள் சுட்டிக்காட்டினார்கள்.

“ஒன்றிய அரசு தனது நிதிப்பங்கை தொடக்கத்தில் அதிகமாக அளித்தாலும், காலப்போக்கில் தனது பங்கினைக் குறைத்து, மாநில அரசு செலவிட வேண்டிய நிதிப் பங்கை உயர்த்தும் நிலையைப் பார்க்கிறோம். ஒன்றிய - மாநில அரசுகளின் பங்களிப்போடு, பயனாளிகளின் பங்கையும் முன்னிறுத்தி, பல திட்டங்கள் ஒன்றிய அரசால் செயல்படுத்தப்படுகிறது. இதில் அந்தத் தொகையை பயனாளிகள் செலுத்த முடியாதபோது, மக்களுடன் நேரடித் தொடர்பில் இருக்கிற மாநில அரசுகள்தான் பயனாளிகளின் பங்களிப்பையும், சேர்த்து செலுத்த வேண்டிய நிலை இருக்கிறது. இதனால் மாநில அரசின் நிதிச் சுமை அதிகரிக்கிறது” என்று சுட்டிக் காட்டினார் முதலமைச்சர் அவர்கள். அதாவது பல்லாயிரம் கோடி என்று நிதிநிலை அறிக்கையில் சொல்வது, திட்டம் நடைமுறைக்கு வரும் போது இறுதியாக பணத்தைக் குறைத்துவிடுவது. இது ஒருவகையான தந்திரம் ஆகும். இதனைத்தான் செய்து வருகிறார்கள் என்பதை உள்துறை அமைச்சரால் மறுக்க முடியுமா?

8.4.2023 அன்று பல்லாவரத்தில் நடந்த விழாவில் பிரதமர் முன்னிலையில் பேசும்போது தமிழ்நாடு முதலமைச்சர் அவர்கள், “சென்னையில் செயல்படுத்தப்பட வேும் மமரோ ரயில் திட்டத்தின் இரண்டாவது கட்டப் பணிகளுக்கான ஒன்றிய அரசின் பங்கினை வழங்குவதற்கான ஒப்பந்தக் கட்டத் தீர்மானம் ஆண்டு ஆண்டுகளாக ஒன்றிய அரசில் நிறுவனத்தில் உள்ளது” என்றார்.

★ சென்னை மாநகரத்திற்குப் பேரிடம் மேலாண்மைக்காக நிதி ஆணையம் பரிந்துரைத்த 500 கோடி ரூபாய் நிதியை இரண்டு ஆண்டுகளாக கொடுக்காத ஆட்சி.

★ மதுரை எய்ம்ஸ் மருத்துவமனைக்கு இதுவரை நிதி ஒதுக்கீடு செய்யவில்லை.

★ தூத்துக்குடி துறைமுக விரிவாக்கத்திற்கான கோரிக்கையைக் கிட்டப்பில் கிடக்கிறது.

★ ஒவ்வொரு நிதி நிலை அறிக்கையிலும் தமிழ்நாட்டின் ரயில் திட்டங்களுக்கு நிதி ஒதுக்காமல் புறக்கணித்து வருகிறார்கள்.

★ கடந்த 5 ஆண்டுகால பா.ஜ.க. ஆட்சியில் ரயில் திட்டங்களுக்கு தமிழ்நாட்டிற்கு ஒதுக்கப்பட்ட நிதி 18 ஆயிரம் கோடி ரூபாய். ஆனால் 2023-24 ஒரு நிதியாண்டில் மட்டும் உத்தர பிரதேசத்திற்கு ஒதுக்கப்பட்ட நிதி 17,500 கோடி ரூபாய்.

★ சென்னை - மதுரவாயல் உயர்மட்டச் சாலை, சென்னை - தாம்பரம் உயர்மட்டச் சாலை, கிழக்கு கடற்கரை சாலையை நான்கு வழிப்படுத்துதல்.

சென்னை - மதுரை தேசிய நெடுஞ்சாலையை ஆறு வழித்தடமாக மேம்படுத்துதல் - போன்ற பல்வேறு முக்கிய திட்டங்கள் ஆரம்ப கட்ட நிலையிலேயே உள்ளன. இதுதான் தமிழ்நாட்டின் உண்மையான நிலைமை. இதனை முதலில் வாங்கிப் பார்த்து விட்டு உள்துறை அமைச்சர் பேசுவதே சரியானதாக அமைய முடியும்.

‘அரசியல் எதிர்க்களின் வரலாற்றைப் படியுங்கள்’ என்று சொந்தக் கட்சிக்காரர்களுக்கு அறிவுரை சொல்லிவிட்டுச் சென்றுள்ளார் உள்துறை அமைச்சர். படியுங்கள். அத்தோடு தமிழ்நாடு மக்களின் கோரிக்கை மனுக்களையும் படியுங்கள்!



## கடலுக்குச் சென்ற பாம்பன் மீனவர்கள்!

ராஜேசுவரம், ஜூன் 16 - தமிழகத்தில் வாங்கக்கூடலில் மீன் களின் இனப்பெருக்கத்தை கருத்தில் கொண்டு ஒவ்வொரு ஆண்டும் ஏப்ரல் முதல் ஜூன் மாதம் வரை விசைப்படுகளில் சென்று மீன் பிடிக்க ஒன்றிய - மாநில அரசுகள் தடை விதித்து வருகின்றன.

அதன்படி இந்த ஆண்டுக்கான மீன்பிடி தடைகாலம் கடந்த ஏப்ரல் மாதம் 15ந்தேதி தொடங்கியது. இதனால் ராஜேசுவரம், பாம்பன் பகுதி களைச் சேர்ந்த ஆயிரக்கணக்கான மீனவர்கள் பாதிக்கப்பட்டனர். தடை காலங்களில் பட்ட, மீன்பிடி வலை களை சீமைக்கும் பணிகளில் ஈடுபட்டனர். சிலர் குடும்ப கூழ்நிலை கருதி வேறு வேலைகளுக்குச் சென்றனர். இந்த நிலையில் 61 நாட்கள் மீன்பிடி தடைகாலம் நேற்று முன்தினம் இரவுடன் முடிவடைந்தது.

இதையடுத்து பாம்பன் பகுதி யைச் சேர்ந்த 500க்கும் மேற்பட்ட மீனவர்கள் நூற்றுக்கும் மேற்பட்ட விசைப்படுகளில் நேற்று அதி களைய மீன்பிடிக்க கடலுக்குப் புறப் பட்டும் சென்றனர். 2 மாதங்களாக வெறிச்சோடி காணப்பட்ட பாம்பன் இறங்குபிடி தளம் நேற்று மீனவர்களின் வருகையால் களைகட் டியது. தடைகாலம் முடிந்து கடலுக்கு செல்வதால் அதிக அளவில் மீன்கள் கிடைக்கும் என பாம்பன் மீனவர்கள் நம்பிக்கை தெரிவித்தனர்.

அரபிக்கடலில் மையம் கொண் டுள்ள புயல் சின்னம் காரணமாக ராஜேசுவரத்தை ஒட்டியுள்ள மன்னார் வளைகுடா கடல் பகுதியில் மணிக்கு 65 கி.மீ. வேகத்தில் கடல் காற்று வீசக்கூடும். இதனால் கடல் கொந்த ளிப்புடன் காணப்படும் என வானிலை மையம் அறிவித்திருந் தது. எனவே மீன் பிடிப்பதற்கு உகந்த கூழ்நிலை இல்லை என்பதால் ராஜே சுவரம் மீனவர்கள் கடலுக்கு செல்ல வேண்டாம் என மீன்வனத்துறை அதிகாரிகள் அறிவுறுத்தினர்.

இதன் காரணமாக தடைகாலம் முடிந்த நிலையிலும் கடலுக்குச் செல் வதற்கான அனுமதி போட்க்கள் ராஜே சுவரம் மீனவர்களுக்கு நேற்று வழங் கப்பட்டவில்லை. இதனால் அவர்கள் ஏமாற்றம் அடைந்தனர். எனினும் கடல் காற்று குறைந்து 17ந்தேதி இயல்புநிலை திரும்பும் என தெரி விக்கப்பட்டுள்ளது. எனவே அன் றைய தினத்தில் ராஜேசுவரம் மீனவர் கள் கடலுக்குச் செல்ல உள்ளனர். அதற்கான முன்னேற்பாடு பணிக ளில் அவர்கள் தீவிரமாக ஈடுபட்டுள் னனர்.

பா.ஜ.க.வின் ஜனநாயக விரோத - பழிவாங்கும் எதேச்சதிகாரச் செயல்!

## கோவையில் இன்று மாபெரும் கண்டனப் பொதுக்கூட்டம்!

மதச்சார்பற்ற முற்போக்குக் கூட்டணி கட்சித் தலைவர்கள் பங்கேற்பு!

அமலாக்கத்துறையை ஏவி விட்டு அமைச்சர் செந்தில் பாலாஜியை அராஜக முறையில் கைது செய்துள்ள பா.ஜ.க.வின் ஜனநாயக விரோத - மக்கள் விரோத பழிவாங்கும் எதேச்சதிகார நடவடிக்கைகளைக் கண்டித்து **கோவை மாநகர், சிவானந்தா காலனியில் இன்று (16ந் தேதி) மாலை 5.00 மணிக்கு மாபெரும் கண்டனப் பொதுக்கூட்டம்** நடைபெறும் என மதச்சார்பற்ற முற்போக்குக் கூட்டணிக் கட்சித் தலைவர்கள் அறிவித்துள்ளனர்.

இந்தக் கண்டனப் பொதுக் கூட்டத்தில் உரையாற்றுவோர் விபரம் வருமாறு:-

|                                |                               |
|--------------------------------|-------------------------------|
| <b>டி.ஆர்.பாலு, எம்.பி.</b>    | <b>ஆசிரியர் கி.வீரமணி</b>     |
| கழகப் பொருளாளர்                | தலைவர்                        |
| தி.மு.க.                       | திராவிடர் கழகம்               |
| <b>கே.எஸ்.அழகிரி</b>           | <b>வைகோ</b>                   |
| தலைவர்                         | பொதுச்செயலாளர்                |
| தமிழ்நாடு காங்கிரஸ் கமிட்டி    | ம.தி.மு.க.                    |
| <b>கே.பாலகிருஷ்ணன்</b>         | <b>ஆர்.முத்தரசன்</b>          |
| செயலாளர்                       | செயலாளர்                      |
| மார்க்சிஸ்ட் கம்யூனிஸ்ட் கட்சி | இந்தியக் கம்யூனிஸ்ட் கட்சி    |
| தமிழ் மாநிலக் குழு             | தமிழ் மாநிலக் குழு            |
| <b>கே.எம்.காதர்மொகிதீன்</b>    | <b>தொல்.திருமாவளவன்</b>       |
| தலைவர்                         | தலைவர்                        |
| இந்திய யூனியன் முஸ்லீம் லீக்   | விடுதலைச் சிறுத்தைகள் கட்சி   |
| <b>எம்.எச்.ஐவாஹிருல்லா</b>     | <b>ஈ.ஆர்.ஈஸ்வரன்</b>          |
| தலைவர்                         | பொதுச் செயலாளர்               |
| மனித நேய மக்கள் கட்சி          | கொங்குநாடு மக்கள் தேசிய கட்சி |

**தி.வேல்முருகன்**  
தலைவர்  
தமிழக வாழ்வுரிமைக் கட்சி

**கூட்ட ஏற்பாடு : கோவை மாநகர் - கோவை வடக்கு - தெற்கு மாவட்ட தி.மு.க.**

தரதரவென்று இழுத்து தரையில் தள்ளி அமைச்சர்

## செந்தில் பாலாஜி மீது அமலாக்க அதிகாரிகள் தாக்குதல்!

மனித உரிமை ஆணையம் விசாரணை நடத்தும்! உறுப்பினர் கண்ணதாசன் பேட்டி!

சென்னை, ஜூன் 16 - “தரதரவென்ற இழுத்து தரையில் தள்ளி அமைச்சர் செந்தில் பாலாஜியை அமலாக்கத் துறை அதிகாரிகள் தாக்குதல் நடத்தியுள்ளனர். இது குறித்து மனித உரிமை ஆணையம் விசாரிக்கும்” என்று மனித உரிமை ஆணைய உறுப்பினர் கண்ணதாசன் கூறினார்.

அமலாக்கத்துறையால் கைது செய்யப்பட்டுள்ள அமைச்சர் செந்தில் பாலாஜி சென்னை ஓமாந்துரார் அரசு பன்னோக்கு மருத்து வமனையில் சிகிச்சை பெற்று வருகிறார்.

அமைச்சர் செந்தில்பாலாஜி அமலாக்கத் துறையி னால் கைது செய்யப்பட் டதில் எவ்வித சட்ட நடவடிக்கைகளும் முறையாகப் பின்பற்றப்படவில்லை. அமலாக்கத் துறையின் இந்த நடவடிக்கை மனித உரிமை மீறல் என்று தமிழ் நாடு முதல்வர் ஸ்டாலின் மற்றும் திமுக அதன் கூட்

டணி கட்சிகள் குற்றம் சாட்டியிருந்தன. இந்நிலையில், மாநில மனித உரிமை ஆணைய உறுப்பினர் கண்ணதாசன் நேற்று (ஜூன் 15) அமைச் சர் செந்தில் பாலாஜியை நேரடியாக மருத்துவமனைக்கு சென்று சந்தித்தார். பின்னர் செய்தியாளர் களை சந்தித்து கண்ணதா சன் கூறியதாவது

“செந்தில் பாலாஜி கைதின் போது மனித உரிமை மீறல்கள் செய்யப் பட்டதாக வந்த தகவலின் அடிப்படையில் அது மட்டும் அல்லாமல் மனித உரிமை ஆணையத்திற்கு வரப்பட்ட புகாரின் அடிப் படையில் அது குறித்து விசாரணை செய்வதற்காக மாநில மனித உரிமை ஆணையத்தின் சார்பில் சிறைக்காவலில் வைக்கப் பட்டுள்ள செந்தில் பாலா ஜியை சந்திக்க வந்தேன். அவர் சோர்வாக காணப் பட்டார். அதனால் சற்று



காந்திருந்து அவரை சந்தித் தேன். அவரை விசாரணை செய்த பொழுது, தான் கைது செய்யப்பட்ட போது கடுமையாக நடத்தப்பட்டதாகவும், தன்னை தரதர வென்று இழுத்து தரையில் போட்டதால் தலையில் காயம் ஏற்பட்டதாகவும் சொன்னார் செந்தில் பாலாஜி.

தனக்கு இருக்க கூடிய இதய நோய் பற்றியும், மூன்று அடைப்புகள் இதயத்தில் இருப்பதாகவும், நெஞ்சுவலி காரணமாக பட்டார். அதனால் சற்று

கம் பேச முடியவில்லை என்றும் கூறினார்.

**மனித உரிமைகள் ஆணையம் விசாரிக்கும்!**  
செந்தில் பாலாஜி தனக்கு தொந்தரவு கொடுத்த அதி காரிகளின் பெயர்களையும் என்னிடம் கூறியுள்ளார். ஏற்கனவே புகார் பெறப் பட்டது, தற்போதும் புகார் வந்துள்ளது. அந்த புகாரின் அடிப்படையில் மாநில மனித உரிமைகள் ஆணையம் இன்று விசாரித்து முடிவு எடுக்கும் “ என்று கண்ணதாசன் கூறினார்.

மேலும் மாநில மனித உரிமைகள் ஆணையம் புகா ரின் அடிப்படையிலும் வர லாம், தானாகவும் முன் வந்து விசாரிக்கலாம். நேற்று வந்த புகாரின் அடிப்படையில் தான் தற்போது செந் தில் பாலாஜியை சந்திக்க வந்துள்ளோம் என்று கூறி னார்.

அமலாக்கத்துறை கடை பிடிக்க வேண்டிய விதி களை முறையாக கடைபி

டிக்க வில்லை என்று நீதிமன்றத்தில் சொல்கிறார் கள் என்று செய்தியாளர்கள் எழுப்பிய கேள்விக்கு பதிலளித்த கண்ணதாசன், “எங்க ளுடைய விசாரணை வேறு. நீதிமன்றத்தின் விசாரணை வேறு” என்று பதிலளித்தார்.

**கீழே தள்ளி துன்புறுத்தியுள்ளனர்!**  
உடலில் காயங்கள் இருப்பதாக சொல்கிறீர்கள் கேள், நீங்கள் பார்த்தீர்கள்?” என்ற கேள்விக்கு, “தான் விசாரணைக்கு முழு ஒத்துழைப்பு கொடுத்தும், நெஞ்சுவலி என்று சொல்லி யும் மருத்துமனைக்கு அழைத்து செல்லாமல் வா கனத்தில் ஏற்றி கீழே தள்ளி தன்னை துன்புறுத்தியதாக அவர் என்னிடம் கூறினார். உடலில் காயங்கள் இருக் கிறதா என்பதை மருத்துவர் தான் சொல்ல வேண்டும். அவர் சோர்வாக காணப் பட்டதால் காயத்தை நான் பார்க்க வில்லை” என்று கண்ணதாசன் தெரிவித் துள்ளார்.

நியாயவிலைக் கடைகளில் விநியோகம் செய்யப்படும்

## அத்தியாவசியப் பண்டங்களை கள்ளச் சந்தையில் விற்பதில் கடும நடவடிக்கை!

குற்றச் செயலில் ஈடுபடுவோர் குறித்து தகவல் தெரிவிக்குமாறு ஆணையர் வேண்டுகோள்!

சென்னை, ஜூன் 16 - தமிழ்நாடு அரசின் உணவுப் பொருள் வழங்கல் மற்றும் நுகர்வோர் பாதுகாப்புத்துறை ஆணையர் விடுத்துள்ள அறிவிப்பு வருமாறு:-

அனைவருக்கும் உணவு மற்றும் ஊட்டச்சத்து பாதுகாப்பினை உறுதி செய்யும் பொருட்டு தமிழ்நாடு அரசு பொது விநியோகத்திட்டம் / சிறப்பு பொது விநியோகத்திட்டம் ஆகியவற்றின் மூலம் அத்தியாவசியப் பண்டங்களை குடும்ப அட்டை தாரர்களுக்கு நியாய விலைக் கடைகள் மூலம்

விநியோகம் செய்து வருகிறது. அவ்வாறு, விநியோகம் செய்யப்படும் அத்தியாவசியப் பண்டங்களை சிலர் முறைகேடாக கள்ளச்சந்தையில் விற்பது அதிக லாபம் ஈட்டுவதற்கு முயற்சி எடுத்துள்ளனர். உணவுப் பொருள் வழங்கல் மற்றும் நுகர்வோர் பாதுகாப்புத் துறை அலுவலர்கள் தொடர் ரோந்து பணி மேற்கொண்டு அத்தியாவசியப் பண்டங்கள் கடத்தல் மற்றும் பதுக்கலில் ஈடுபடு

வோர் / உடந்தையாக செயல்படுவோர் மீது, இன்றியமையாத பண்டங்கள் சட்டம், 1955 மற்றும் தொடர்புடைய கட்டுப்பாட்டு ஆணைகளின் கீழ் வழக்கு பதிவு செய்து நார்ட்டு மேல் நடவடிக்கை மேற்கொண்டு வருகின்றனர். மேலும், தொடர் குற்றச் செயல்களில் ஈடுபடும் நபர்கள் கள்ளச்சந்தை தடுப்பு மற்றும் இன்றியமையாத பண்டங்கள் வழங்கல் பராமரிப்பு சட்டம், 1980ன் படி அவ்வப்போது தடுப்பு காவலிலும் வைக்கப்பட்டு வருகின்றனர்.

01.05.2023 முதல் 31.05.2023 வரையிலான ஒரு மாத காலத்தில் கள்ளச் சந்தையில் விற்ப தற்காக கடத்த முயன்ற, ரூ18,41,994/ (ரூபாய் பதி னெட்டு லட்சத்து நூற்பத் தோராயிரத்து தொள்ளாயிரத்து தொண்ணூற்று நான்கு மட்டும்) மதிப்புள்ள 2447 குவிண்டால் பொது விநியோகத்திட்ட அரிசி, 269 எரிவாயு உருளைகள், 180 கிலோ கோதுமை, 1100 கிலோ துவரம்பருப்பு, மண் னெண்ணெய் 450 லிட்டர் ஆகியவையும், மேற்கண்ட கடத்தலுக்கு பயன்படுத்தப்

பட்ட 150 வாகனங்களும் கைப்பற்றுகை செய்யப்பட்டுள்ளன.

குற்றச்செயலில் ஈடுபட்ட 561 நபர்கள் கைது செய்யப்பட்டுள்ளனர். கள்ளச்சந்தை தடுப்பு மற்றும் இன்றியமையாத பண்டங்கள் சட்டம் 1980 என்கீழ் 2 நபர்கள் கைது செய்யப்பட்டுள்ளனர். இன்றியமையாத பண்டங்கள் கடத்தல் மற்றும் பதுக்கல் தொடர்பாக தொகுமக்கள் 1800 599 5950 என்ற கட்டண மில்லா தொலைபேசி எண்ணை தொடர்பு கொண்டு புகார் தெரிவிக்கலாம் என்றும் தெரிவித்துக் கொள்ளப்படுகிறது.

இவ்வாறு உணவுப் பொருள் வழங்கல் மற்றும் நுகர்வோர் பாதுகாப்புத் துறை ஆணையர் தெரிவித்துள்ளார்.